

دینی مدارس چند توجہ طلب پہلو

بر صغیر میں دینی مدارس کی تاریخ، نصاب اور نتائج پر برسوں سے اہل علم گفتگو کرتے آ رہے ہیں۔ دینی مدارس کے متعلق تین قسم کے فکر نظر پائے جاتے ہیں:

(الف) ایک گروہ درس نظامی کے چار سو سالہ نصاب میں کسی قسم کی تبدیلی کا روادار نہیں ہے۔ ان پر اتنا سخت جمود طاری ہے کہ باید و شاید، احرar نے بعض اہل علم کو یہ کہتے سنائے "الحمد للہ میں نے تین دفعہ شرح جامی پڑھی ہے"۔ اس گروہ کا ایک طرز یہ بھی ہے کہ طلباء کو فتوح کی بعض کتب حفظ کرتے ہیں۔ مثلاً شرح مائتہ عامل، کافیہ وغیرہ۔ رقم کو بعض ایسے "حافظ" طلباء سے طالب علمی دور میں ملنے کا اتفاق ہوا ہے۔ تیسیر المنطق ایک مغلق کتاب ہے اور طلباء کے لیے اس کو سمجھنا مشکل ثابت ہوتا ہے۔ اس مشکل کا ازالہ کرنے کے لیے بہت سی تبادل کتب لکھی گئیں لیکن چند ہی مدارس ہوں گے جنہوں نے تیسیر المنطق کی جگہ تسہیل المنطق وغیرہ کو داخل نصاب کرنا گوارا کیا ہو۔ اس طبقہ کے جمود کی یہ چند مثالیں ہیں۔ احاطہ کرنے کے لیے تو ایک مقالہ درکار ہو گا۔

(ب) دوسرا گروہ اس قدیم نصاب میں مناسب تبدیلیاں کرنے کا خواہاں ہے۔ مخدوم العلماء محدث العصر حضرت مولانا سید محمد یوسف بنوری قدس سرہ، تبدیلی نصاب کے ایک دور میں پر جوش داعی تھے۔ لیکن وفاق المدارس کے سربراہ ہونے کے باوجود وہ یہ تبدیلیاں نہ لاسکے۔ معلوم نہیں کہ بعد میں ان کی رائے بدلتی یا وفاق المدارس کو اسم مسٹی بنانے کا تقاضا غالباً آیا اور دینی مدارس کو انتشار سے بچانے کے لیے وہ یہ قدم نہ اٹھا سکے۔

(ج) تیسرا گروہ سیکولر ہن رکھتا ہے اور ان کے پاس دینی مدارس کا ناطقہ بند کرنے کے لیے بے شمار اعتراضات ہیں۔ مثلاً:

۱) دینی مدارس "بیاد پرستی" اور "دہشت گردی" کی تعلیم دیتے ہیں۔

۲) دینی مدارس میں عصری تعلیم کا انتظام نہیں ہے۔ وہاں ڈاکٹری، انجینئرنگ وغیرہ کے کورس نہیں کرائے جاتے۔

۳) مدارس کا نصاب یکسر بدل دینا چاہیے۔ دنیا چند پر پہنچ گئی اور مولوی ہنوز صدیوں پیچھے ہیں۔ وغیرہ وغیرہ

۴) یہ مدارس فرقہ واریت پھیلانے کے مرکز ہیں۔

اس وقت پہلا گروہ بھی ہمارا مخاطب نہیں ہے کہ ہم ان کو جمود توڑنے پر قائل کرنے کے لیے دلائل دیں۔ تیسرا گروہ کے دینی مدارس پر اعتراضات، ہمارے نزدیک خلوص پر بنی نہیں ہیں۔ زیادہ تر یورو کریٹ اور حکمران اپنی آزادی کے لیے دینی مدارس کو خطرہ سمجھتے ہیں اور ان کے اعتراضات مدارس کو دبانے کے لیے ہوتے ہیں۔ خلوص رکھنے والے عناصر، ان معترضین میں بہت کم ہیں۔ تاہم ان کے اعتراضات کا واقعی جائزہ لینے کی ضرورت ہے کہ کسی حد تک جائز ہیں اور ان کا

تدارک کیا ہے؟

احقر دوسرے گروہ سے تعلق رکھنے والے اکابرین کی خدمت میں چند گزارشات پیش کرنا چاہتا ہے۔ ان سے التماس ہے کہ وہ ”ماقال“، ”پر نظر فرمائیں۔“ ”من قال“، ”کونظر انداز فرمادیں۔“ الحکمة ضالة المؤمن الحدیث کا تقاضا بھی یہی ہے۔ جدید چیلنج کا مقابلہ اور عصری تقاضوں کی رعایت، دین اسلام کی بنیادی خصوصیت ہے۔ نبی کریم ﷺ کا خانہ کعبہ کے طرز تعمیر کو تبدیل نہ کرنا، اس کی ایک واضح مثال ہے۔ فقہ حنفی (جس کے ماننے والے بر صیر میں بھی کروڑوں کی تعداد میں ہیں) میں بھی عصری تقاضوں کی رعایت پر ہنسی قواعد و خصوصیات موجود ہیں۔ حضرت امام ابو حنیفہ نے فرمایا انہا نستعد للبلاء قبل نزولها فاما واقع عرفنا الدخول فيه والخروج منه“ مصیبت آنے سے پہلے اس کے مقابلے کے لیے ہم تیاری کر لیتے ہیں تاکہ جب وہ پیش آئے تو ہمیں معلوم رہے کہ اب کیا کرنا ہے۔ (تاریخ بغداد للخطیب صفحہ ۳۸۷ جلد ۱۲ مطبوعہ بیروت) اور مزید فرمایا لو لا هذالبی الناس فی الصلاة ”یہ تیاری نہ ہو تو لوگ کم کر دہ راہ ہو جائیں۔“

(المناقب الکردی، صفحہ ۲۲۷ جلد ۱۔ مطبوعہ حیدر آباد کن بحوالہ ماہنامہ دارالعلوم صفحہ ۱۵۔ جولائی ۲۰۰۱ء)

دینی مدارس میں عصری تقاضوں کی رعایت کرنے کے متعلق مولا ناصر وان القاسمی لکھتے ہیں: ”جدید چیلنج کے مقابلہ اور عصری تقاضوں کی رعایت سے میری یہ مراد ہے کہ طالبانِ مدارس، درس گاہوں کے مضبوط حصار سے باہر نکلنے کے بعد جن حالات سے دوچار ہوں، وہ ان کے لیے ناماؤں اور اجنبی نہ ہوں اور وہ یہ سوچنے پر مجبور ہو جائیں کہ انہوں نے اپنی عمر کا ایک معتمد بہ حصہ ایک ایسے قلعہ میں بندرہ کر گزارا ہے جس کا باہر کی دنیا سے کوئی رشتہ نہ تھا بلکہ وہ اس پوزیشن میں ہوں کہ موجودہ تمدن جس کے رگ و پے میں الحاد و دہریت کا خون دوڑ رہا ہے جس میں علوم و معارف کے ذریعہ خالق کائنات سے جڑنے کی بجائے ٹوٹنے اور فرار کی تعلیم دی جاتی ہے۔ اسلام اور اخلاقی سانچ میں ڈھال کر مسلمان بنائیں۔ اسلام کے پیش کردہ نظام حیات اور اس کے تمام شعبوں پر انہیں گھری بصیرت حاصل ہو۔ اسلام کے خلاف ہونے والے فکری اور نظریاتی اعتراضات سے بھی وہ نابدد نہ ہوں۔ اس کا مسکت جواب دینے کی پوزیشن میں ہوں۔ نیز اس پیغام کو عام کرنے کے لیے داعیانہ کردار ادا کرنے کی بھی صلاحیت رکھتے ہوں اور اس کا جذبہ بھی اور اس پر کامل وقوف بھی۔“

(”دینی مدارس اور عصر حاضر“، صفحہ ۲۱۔ بحوالہ ”بر صیر“ کے دینی مدارس“، صفحہ ۲۲۔ ۲۳۔ مولانا محمد عیسیٰ منصوری)

دینی مدارس کا آٹھ سالہ نصاب پڑھنے کے باوجود ایک فاضل درس نظامی جو مشکلات اپنے لیے محسوس کرتا ہے اس کی چند مثالیں درج دیل ہیں:

- ۱) آٹھ سال تک دینی تعلیم پانے کے باوجود وہ فاضل اتنی استعداد نہیں رکھتا کہ اسلام کی حقانیت پر کسی بھی یا عوامی مجلس میں آدھ پون گھنٹے نہ تگلوکر سکے۔
- ۲) تحریر کا ملکہ نہ ہونے کے برابر ہوتا ہے۔ بعض دینی رسائل کے متعلق ہماری سوچی سمجھی رائے یہ ہے کہ ان کو شائع کرنا اور

قارئین کا پڑھنا۔ وقت اور وسائل کے ضیاع کے سوا کچھ نہیں۔ اکثر فضلاء شستہ انداز خریر سے محروم ہیں۔

(۳) مسلمانوں کی چودہ سو سالہ تاریخ کے متعلق کوئی مستند کتاب نصاب میں شامل نہیں ہے۔ جس کے نتیجے میں فضلاء تاریخ سے بے خبر رہ جاتے ہیں۔

(۴) ہمارے فضلاء انگلش تو ایک طرف رہی۔ عربی بولنے اور لکھنے سے بھی قادر ہیں۔ حالانکہ دور چدید کے تقاضوں کو پورا کرنے کے لیے انگلش اور عربی میں مافی اضمیر پر قدرت ضروری ہے۔ اس کے بغیر دین کی وسیع خدمت کا حق ادا نہیں ہو سکتا۔

(۵) دینی مدارس کے اساتذہ کرام کو طریقہ مدرسیں کی تربیت دینے کے لیے کوئی مشتمل طریقہ کام موجود نہیں ہے۔ جس کے نتیجے میں تعلیمی زوال جنم لے رہا ہے۔

آدم بر سر مطلب! امام ابوحنیفہ رحمۃ اللہ علیہ کے فرمان کو ایک بار پھر دھرا بیجی کہ ”مصیبت آنے سے پہلے اس کے مقابلہ کے لیے ہم تیاری کر لیتے ہیں تاکہ جب وہ پیش آئے تو ہمیں معلوم رہے کہ اب کیا کرنا ہے۔“ ہمارے دینی مدارس کی اس حد تک تو پلانگ ہے کہ ان مدارس کی بدولت مساجد کے لیے موڈن، امام اور خطیب و افر مقدار میں موجود ہیں۔ ان عہدوں کے لیے کبھی اشتہار بازی نہیں کرنا پڑی۔ کبھی کسی مسجد میں ایسا واقعہ پیش نہیں آیا کہ امام یسیر شہ آنے کی وجہ سے دوچار وقت نماز باجماعت نہ ہو سکی ہو۔ لیکن عصر حاضر کے تقاضوں کو پورا کرنے کے لیے کوئی اجتماعی منصوبہ نہیں ہے۔ اس کی ایک واضح مثال دینی مدارس کی اسناد کا بحران ہے۔

ہماری ناص سمجھ کے مطابق یہ درست ہے کہ یہ بحران حکومتی اشاروں پر پیدا ہوا ہے اور اس کا مقصد مجلس عمل کو ملک میں کرنا ہے۔ یہ بھی درست ہے کہ ان سندوں کے متعلق حکومتی پالیسیوں میں واضح تضاد ہے۔ یہ سب درست لیکن اصل مسئلہ یہ ہے کہ کیا کبھی دینی مدارس کے ارباب بست و کشاد نے یہ سوچا کہ جہاں ہم خالص علماء تیار کر رہے ہیں وہاں ہم تنخص کے درجہ میں ہی سبھی ہر سال دوچار علماء ایسے بھی تیار کرتے جو قدیم درسی تعلیم کے ساتھ جدید تعلیم کے مروجہ اسناد کے بھی حامل ہوتے جو کہ بوقت ضرورت کام آئے۔ حکومتی جبراں کا باسانی مقابلہ کر لیتے۔ دینی مدارس کی اسناد کی اہمیت جتنا نے کے لیے عجیب و غریب قسم کے مضامین شائع کرنے کی ضرورت پیش نہ آتی۔ ہر سال جدید و قدیم تعلیم کا مترزاج رکھنے والے دوچار علماء کرام تیار کرنا، ہمارے دینی مدارس کی بالعموم اور جمیعت علماء اسلام اور دیگر دینی، سیاسی جماعتوں کی بالخصوص ذمہ داری ہے۔

اگر ہماری دینی، سیاسی جماعتیں واقعۃ قوم، ملک اور اسلام کا در در کھتی ہیں تو ان جماعتوں کی لیڈر شپ کو دور حاضر کے تقاضوں کے مطابق سینکڑ کمان تیار کرنا ہوگی۔ اس کے لیے اپنی انسانیت و جاہ پرستی کو قربان کرنا ہوگا۔ حکومتی دباؤ کے موثر مقابلہ کے لیے یہ اقدام ضروری ہے۔ درستہ آئے دن اس قسم کے بحرانوں کا سامنا کرنا ہوگا۔ کہیں ایسا نہ ہو کہ وہ وقت آجائے کہ مناسب تیاری نہ ہونے کے باعث لبنان، ترکی یا الجزاائر والے حالات پیدا ہو جائیں۔ اگر ایسا ہوا تو:

”تمہاری داستان تک بھی نہ ہوگی داستانوں میں“